



கலைஞர்
100
1924 - 2023

மூரசொலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 115 - திருவள்ளூர் ஆண்டு 2054 - கார்த்திகை 18 - திங்கட்கிழமை 04 டிசம்பர் 2023 - மதுரை 64 பக்கங்கள் Established : 10.8.1942 - Volume : 82 - Issue 115 : Thiruvalluvar Year - 2054 - Karthigai 18 - Monday 04 December 2023 - Madurai 64 Pages ₹ 5.00



இளைஞர்களுக்கு வழி விடுவோம்! (12)

புக்கள் நூறு புக்கட்டுமே!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் மூரசொலி'யில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்ச்சிறோம்.

உடன்பிறப்பே,

இருபதாம் நூற்றாண்டின் புரட்சியாளர்களின் வரிசையில் ரஷ்ய நாட்டு லெனினைப் போலவே,

சீன நாட்டு மாசேதுங்கும் சிறப்பான இடம் பெறுகிறார். அவர் தோன்றி, வளர்ந்து, வாழ்ந்து - சீன நாட்டின் மாற்றத்திற்கு ஆற்றிய அருந் தொண் டினை அந்த நாட்டின் பின்னணியோடு சூருக்கமாக வேனும் இளைஞர்கள் அறிந்துகொள்ள வேண்டும் என்ற அவாவின் காரணமாகவே இந்தக் கடிதம்.

உலகிலேயே மிகப்பெரிய நாடு சீனா. உலக மக்கள் தொகையில் ஐந்தில் ஒருவர் சீன நாட்டைச் சேர்ந்தவர். பழமை வாய்ந்த நாகரிகம் சீனாவிற்குச் சொந்தமானது. சீனாவின் வரலாறு இந்தியா வைப் போலவே ஐயாயிரம் ஆண்டுகளுக்கு மேற்பட்டது.

இந்தியாவில் அசோக மன்னனின் ஆட்சிதோன்றுவதற்கு பதினாறு ஆண்டுகளுக்கு முன்பு "சின்" வம்சம் சீனாவில் ஆட்சிக்கு வந்தது. இந்த "சின்" என்பதிலிருந்துதான் சீனா என்ற பெயரே உருவானது என்பர். அதற்கடுத்து வந்த "ஹான்" வம்சத்தினர் நானூறு ஆண்டுகள் ஆட்சி செய்தனர். அப்போதுதான் புத்த மதம் சீனாவிற்கு வந்தது. மர எழுத்து கட்டைகளைக் கொண்டு அச்சுக்கலை முதன்முதலில் கண்டுபிடிக்கப்பட்டது. "ஹான்" வம்ச காலத்தில்தான் அரசாங்கப் பணிகளுக்கு தேர்வு முறையில் தேர்ந்தெடுப்பது அறிமுகப்படுத்தப்பட்டது. "ஹான்" வம்ச வீழ்ச்சிக்குப் பிறகு மூன்று இராஜ்ஜியங்களாகப் பிளவுபட்ட சீனா ஏழாம் நூற்றாண்டில் "டாங்" வம்சத்தின் ஆட்சியில் ஒன்றிணைக்கப்பட்டது. இது சீனாவின் பொற்காலம் என்று குறிக்கப்பட்டுள்ளது. கி.பி.பதினொன்றாம் நூற்றாண்டிலேயே உலகிலேயே மிக உயர்ந்த வாழ்க்கைத் தரத்தை சீனா எட்டியிருந்தது.

சீனாவின் பண்பாட்டுடனும், வரலாற்றுடனும் இணைந்து பிணைந்து வளர்ந்த மாமனிதர் மாசேதுங். அவர் ஓர் ஏழை விவசாயக் குடும்பத்தில் 1893, டிசம்பர் 26ஆம் நாள் ஷாவோஷான் என்ற கிராமத்தில் பிறந்தார். ஏழு வயதிலேயே மாசேதுங் வயலில் வேலை செய்யத் தொடங்கினார். எட்டாவது வயதில் படிக்கத் தொடங்கி, பதிமூன்றாவது வயதில் பள்ளியை விட்டு விலகி மீண்டும் விவசாயத்திற்கே திரும்பினார். 1840ல் நடந்த "அபின் யுத்தம்", 1850 முதல் 1864 வரை நடைபெற்ற கலகங்கள் ஆகியவற்றைப் பற்றியெல்லாம் மாவோ கற்றறிந்தார். விவசாயப் பெருங்குடி மக்கள் லட்சோப லட்சம் பேர் இந்த கலகங்களில் எல்லாம் பங்கேற்றது மாவோவின் ஆர்வத்தைத் தூண்டியது. பதினேழாவது வயதில் ஒரு மத்தியதரப் பள்ளியில் சேர்ந்தார். அப்போது டார்வின், ஜேம்ஸ் மில், ரூசோ ஆகியோரது நூல்கள் அவரைப் பெரிதும் கவர்ந்தன. ஒரு சக மாணவரிடமிருந்து கிடைத்த "உலகத்து வீரர்களுக்கும் மேதைகளுக்கும்" என்ற நூல் அவரைப் பெரிதும் ஆட்கொண்டதால், மாவோ அந்த நூலிலிருந்து வாஷிங்டன், நெப்போலியன், பீட்டர் தி கிரேட், மகாராணி கேத்தரின், வெலிங்டன், கிளாட்ஸ்டன், ரூசோ, மான்ட்டெஸ்க்யூ, ஆப்ரகாம் லிங்கன் ஆகியோரின் வாழ்க்கை பற்றிய விவரங்களைக் குறிப்பெடுத்துக் கொண்டார்.

1911ஆம் ஆண்டு டாக்டர் சன்யாட்சென் தலைமையில் மன்னர் ஆட்சியை எதிர்த்து ஜனநாயகப் புரட்சி நடைபெற்று, மன்னராட்சிக்கு சாவு மணி அடிக்கப்பட்டது. அப்போது எழுப்பத்திரண்டு புரட்சி வீரர்கள் கொல்லப்பட்ட நிகழ்ச்சி மக்களிடையே

கலைஞர் கடிதம்

உணர்ச்சிப் பிரவாகத்தை ஏற்படுத்தியது. ஒருநாள் மாசேதுங் படித்து வந்த பள்ளியில், ஒரு புரட்சியாளர், மாணவர் கூட்டம் ஒன்றை நடத்தி உணர்ச்சி ஊட்டக் கூடிய வகையில் உரையாற்றினார். மன்னராட்சியைத் தகர்த்து, குடியரசு அமைக்கப்பட வேண்டுமென அறைகூவல் விடுத்தார். இந்த உணர்ச்சி யூட்டும் உரைதான் மாசேதுங் புரட்சிப் படையில் சேருவதற்கு காரணமாயிற்று.



மாசேதுங்

சரித்திரம், பூகோளம், தத்துவம், இலக்கியம் ஆகியவற்றை மாவோ மிகவும் விரும்பிப்படித்தார். சார்லஸ் டார்வின் "உயிர்களின் தோற்றம்", தாமஸ் ஹக்ஸ்லியின் "பரிணாம வாதமும் அறநெறிகளும்", ஜே.எஸ்.மில்லின் "தர்க்க எள்திர முறை", ஹெர்பர்ட் ஸ்பென்சரின் "சமூக இயல் ஆய்வு", மான்டெஸ்க்யூவின் "சட்டத்தின் சாரம்" ஆகிய நூல்களையும், ரூசோ எழுதிய நூல்கள், கிரேக்க, ரோம இதிகாசங்கள் ஆகிய பலதரப்பட்ட நூல்களையும் மாவோ கவனத்துடன் பயின்றார். சீன மொழியில் மொழி பெயர்க்கப்பட்ட பிரபலமான நூல் எதையும் அவர் படிக்காது விடவில்லை.

மாணவர் சங்கம் ஒன்றை அமைத்து, அமைப்பு ரீதியான இயக்கத்தில் உள்ள தனது அக்கறையையும், ஆற்றலையும் மாவோ வெளிப்படுத்தினார். 1918ல் மேற்படிப்புக்கு பீகிங் புறப்பட்டுச் சென்றார்.

தொடர்ச்சி 3 ஆம் பக்கம்

மாவட்ட ஆட்சியர்களிடம்

மழைநிலவரம்: முதல்வர் மு.க.ஸ்டாலின் கேட்டறிந்தார்!

முன்னெச்சரிக்கை நடவடிக்கைகளை துரிதப்படுத்த அறிவுறுத்தல்!

சென்னை, டிச.4-

வடகிழக்கு பருவமழை தொடங்கியதை அடுத்து பலத்த மழை பெய்து வருகிறது. இதனைத் தொடர்ந்து தென்கிழக்கு வங்கக் கடலில் மிக்ஜாம் புயல் நேற்று உருவாகியது. இப்புயல் நாளை கரையைக் கடக்க இருக்கிறது. இதனால் வடதமிழகத்தில் இன்றும், நாளையும் பலத்த மழை பெய்யும் என்று வானிலை ஆய்வு மையம் தெரிவித்துள்ளது. இந்நிலையில் முதல்வர் மு.க.ஸ்டாலின் அவர்கள் மாவட்ட ஆட்சியர்களுடன் தொலை பேசியில் முன்னெச்சரிக்கை நடவடிக்கை எடுக்கும்படி வலியுறுத்தினார்.

தென்கிழக்கு வங்கக்கடலில் நிலவிவந்த ஆழ்ந்த காற்றழுத்த தாழ்வு பகுதி காற்றழுத்த தாழ்வு மண்டலமாக வலுப்பெற்றது. வங்கக்கடலில் புயல் உருவாகி உள்ள நிலையில் தமிழ்நாட்டில் இன்றும் (டிச. 4) மற்றும் நாளையும் (டிச. 5) மிக கன மழை பெய்யக்கூடும் என்று இந்திய வானிலை ஆய்வு மையம் தெரிவித்துள்ளது.

மேலும் வருடம் 5ம் தேதி வரை ஆரஞ்சு எச்சரிக்கை விடுக்கப்பட்டுள்ளது. இதன் காரணமாக புயல் எச்சரிக்கை எதிரொலியாக 9 துறைமுகங்களில் புயல் எச்சரிக்கை கூண்டு ஏற்றப்பட்டுள்ளது. புயல் முன்னெச்சரிக்கை தொடர்பாக நேற்று முன்தினம் சென்னை தலைமைச் செயலகத்தில்



முதலமைச்சர் மு.க.ஸ்டாலின் அவர்கள், அமைச்சர்கள், 12 மாவட்ட ஆட்சியர்கள் மற்றும் வருவாய்த்துறை அதிகாரிகளுடன் ஆலோசனை நடத்தினார். அப்போது அவர்கள் செய்யவேண்டிய முன்னெச்சரிக்கை நடவடிக்கைகள் குறித்து உரையாற்றினார்.

முன்னதாக அமைச்சர்கள், தி.மு.க.வை சேர்ந்த நாடாளுமன்ற, சட்டமன்ற உறுப்பினர்கள், உள்ளாட்சிப் பிரதிநிதிகள், தி.மு.க. மாவட்டச் செயலாளர்கள் உள்ளிட்ட தி.மு.க. அமைப்புகளில் உள்ள அனைத்து நிர்வாகி

கள் தத்தமது பகுதிகளில் இருந்து மக்களுக்குத் தேவையான நிவாரணப் பணிகளை செய்யுமாறு அறிக்கை ஒன்றை முதல்வர் அவர்கள் வெளியிட்டிருந்தார்.

கள பணியில் அமைச்சர்கள்

முதல்வர் மு.க.ஸ்டாலின் அவர்களின் அறிவுறுத்தலை அடுத்து மழைபெய்யும் இடங்களில் அமைச்சர்கள் களத்தில் இறங்கி மழைநீர் தேங்கியுள்ள பகுதிகளில் தண்ணீர் வடிய உடனடி நடவடிக்கை மேற்கொண்டனர். ஆங்காங்கே மக்களுக்குத் தேவையான அடிப்படை வசதிகளையும் செய்து கொடுத்து வருகின்றனர்.

இந்நிலையில், தமிழ்நாட்டில் மழை நிலவரம் தொடர்பாகவும், முன்னெச்சரிக்கை நடவடிக்கைகள் குறித்தும் அனைத்து மாவட்ட ஆட்சியர்களிடமும் முதலமைச்சர் மு.க.ஸ்டாலின் தொலைபேசி வாயிலாக நேற்று (3.12.2023) காலை கேட்டறிந்தார்.

மேலும், மழையால் பாதிப்பு எதுவும் ஏற்படாத வகையில், போதிய முன்னெச்சரிக்கை நடவடிக்கைகளை எடுக்கும்படியும் அனைத்து மாவட்ட ஆட்சியர்களிடமும் முதலமைச்சர் மு.க.ஸ்டாலின் வலியுறுத்தினார்.

உருவானது 'மிக்ஜாம்' புயல்:

நாளை கரையைக் கடக்கும்!

சென்னை வானிலை ஆய்வு மையம் தகவல்!

சென்னை, டிச.4- வங்கக் கடலில் நிலவிய ஆழ்ந்த காற்றழுத்த தாழ்வு மண்டலம் மிக்ஜாம் புயலாக மாறியது என்றும், சென்னையில் இருந்து 310 கி.மீ. தென்கிழக்கு திசையில் புயல் நிலைகொண்டுள்ளது என்றும் சென்னை வானிலை ஆய்வு மையம் தெரிவித்துள்ளது. துறைமுகங்களில் 3ம் எண் கூண்டு ஏற்றப்பட்டுள்ளது.

வங்கக் கடலில் நிலவும் ஆழ்ந்த காற்றழுத்த தாழ்வு மண்டலம் நேற்று மிக்ஜாம் புயலாக வலுப்பெற்றது. சென்னையில் இருந்து 310 கி.மீ. தென்கிழக்கு திசையில் புயல் நிலை கொண்டுள்ளது. வடமேற்கு திசையில் நகர்ந்து மேலும் வலுப்பெற்று வட தமிழகத்தை நோக்கி புயல் நகரும். நாளை (5ம் தேதி) முற்பகலில் நெல்லூர் மகுலிப் பட்டினம் இடையே புயலாக கரையை கடக்கும் என்று சென்னை வானிலை ஆய்வு மையம் தெரிவித்துள்ளது. புயல் காரணமாக சென்னை, கடலூர், என்னூர், காட்டுப் பள்ளி, புதுச்சேரி ஆகிய துறைமுகங்களில் 3ம் எண் புயல் எச்சரிக்கை கூண்டு

ஏற்றப்பட்டது.

மேலும் நாகை, காரைக்கால், பாம்பன், தூத்துக்குடி ஆகிய துறைமுகங்களில் 2ம் எண் புயல் எச்சரிக்கை கூண்டு ஏற்றப்பட்டது. புயல் எச்சரிக்கையைத் தொடர்ந்து சென்னையில் அமைச்சர், மாநகராட்சி மேயர் உள்ளிட்ட அனைத்து அதிகாரிகளும் தயார் நிலையில் இருப்பதாக அரசு சார்பில் தகவல் தெரிவிக்கப்பட்டுள்ளது.



மேலும், புயல் எச்சரிக்கை காரணமாக செம்பரம்பாக்கம் ஏரியை தொடர்ந்து கண்காணிப்பதாக அதிகாரிகள் தெரிவித்துள்ளனர். செம்பரம்பாக்கம் ஏரியிலிருந்து திறந்து விடப்படும் உபரி நீர் அளவு 500 கன அடி ஆக குறைக்கப்பட்டுள்ளது. கடந்த இரு நாட்களாக 3 ஆயிரம் கனஅடி நீர் திறக்கப்பட்ட நிலையில் 1,500 கனஅடியாக குறைந்துள்ளது. உபரி நீர் வெளியேற்றம் காரணமாக அடைபட்ட ஆய்வு மையம் தெரிவித்துள்ளனர்.

மக்களுக்கு விடப்பட்டுள்ளது.

இதனால் சென்னை உள்ளிட்ட கடலோர மாவட்டங்களில் இன்றும், நாளையும் மிக கன மழை பெய்யக்கூடும் என வானிலை ஆய்வு மையம் தெரிவித்துள்ளது. எனவே, பொதுமக்கள் ஒருசில நாட்களுக்குத் தேவையான உணவு, நீர் மற்றும் மருந்துகளை கையிருப்பில் வைத்துக் கொள்ளுமாறு தமிழக அரசு அறிவுறுத்தியுள்ளது.

புயல் முன்னெச்சரிக்கை நடவடிக்கையாக சென்னை, செங்கப்பட்டு, காஞ்சிபுரம், திருவள்ளூர் மாவட்டங்களில் உள்ள அனைத்து பள்ளிகள், கல்லூரிகளுக்கு இன்று (4ம் தேதி) விடுமுறை அறிவிக்கப்பட்டுள்ளது. புயல் காரணமாக இன்று கன மழை பெய்யும் என வானிலை மையம் அறிவித்துள்ள நிலையில், மாணவர்களின் நலன் கருதி இன்று (4ம் தேதி) சென்னை, செங்கப்பட்டு, காஞ்சிபுரம், திருவள்ளூர் மாவட்டங்களில் உள்ள அனைத்து பள்ளிகள், கல்லூரிகளுக்கு விடுமுறை அளிக்கப்படுவதாக அந்தத் தகவல் மாவட்ட ஆட்சியர்கள் அறிவித்துள்ளனர்.